

శ్రీరస్తు.

## నానారాజన్యచరిత్రము.

ఇది

మచిలీపట్టణస్థ నోబిల్ కళాశాలాంధ్రోపాధ్యాయులును,  
చంద్రకాంత, జపానీయము, మాగ్గండేయవిలాసము,  
నాసంతిక, ప్రీయదర్శికి, కృష్ణరాయల కొండపటివిజయము  
మున్నగు గ్రంథములకు గర్తలును

వగు

శ్రీరామ్ వీరబ్రహ్మము గారిచే

రచియింపబడి

శ్రీ వేంకటగిరి సంస్థానాధీశ్వరు లగు

శ్రీ రాజా వెంకటేశి గోవిందకృష్ణయాచార్య బహదరువారి  
యంకితమునఁ

బ్రకటింపబడియె.

1918.

[Copy right reserved.]

[PRICE Rs. 3

# Nana Rajanya Charitramu

Dedicated

Most Respectfully


To

SRI SRI SRI RAJAH VELUGOTI  
GOVINDA KRISHNA YACHENDRA  
BAHADAR GARU  
RAJAH OF VENKATAGIRI

With Kind Permission

BY

THE AUTHOR.



గ్రంథకర్త:

శ్రీరామ్ వీరబ్రహ్మము, మచిలీపట్నము.



శ్రీ రస్తు.

కొచ్చెర్లకోటవారి సంస్థానము.

పోలవరము (గోదావరిజిల్లా).

సీ॥ కవుల కాశ్రయ మిచ్చి ♦ కవులపాలిటికల్ప  
 కం బనుసత్కీర్తి ♦ గాంచి రెవరు?  
 సంస్కృతాంగ్లాంధ్రభాషావేదులై పెక్కు  
 గ్రంథముల్ దెలుగున ♦ వ్రాసి రెవరు?  
 కవిపోషకులెగాక ♦ కవులును దా రయి  
 పండితప్రభులనఁ ♦ బరగి రెవరు?  
 భాషాభిలాషచేఁ ♦ వ్రాచినగ్రంథాలి  
 వెలయింపఁ బ్రతిక ♦ నిలిపి రెవరు?

తే॥ గీ॥ రాజభక్తి సూచింప 'సఃరస్వతి' యను  
 పత్రికాత్మజ శ్రీజార్జి ప్రభున కర్ప  
 ణం బొనర్చి రెవ్వారట్టి ♦ నయవిదుంఁసు  
 నిరత మాయురున్నతిఁ గల్గి ♦ నెగడు చుండు.

శ్రీరాజా కొచ్చెర్లకోట రామచంద్రవేంకటకృష్ణారావుబహదరు  
 బి. ఏ. గారు తమ యసమానపాండితీవిభవంబుచేతను, సహజేదా  
 ర్యాదిసుగుణసంపదలచేతను సుప్రసిద్ధిగాంచిన ప్రభువరులై యున్నారు.  
 ఉత్తరసర్కారుల (Northern Circars) యందుఁ గల జమీందారు  
 లందఱిలో వీ రొక్కరై ప్రప్రథమమునఁ బట్టపరీక్షయందుఁ గృతార్థు  
 లైనవారు. జనోపయోగంబు లగు సత్కార్యముల నాచరించుటయందు



శ్రీరాజా కొచ్చెర్లకోట రామచంద్రవేంకటకృష్ణారావు బహదరుగారు,  
 కాకినాడ.

వీరికిం గల యభినివేశమే వీరి యశోవల్లరికి ముఖ్యావలంబనము. శ్రీరాజాగారిచే సంకల్పింపబడి యాచరింపబడ నున్న ప్రతికార్యమును సోత్సాహముగను, నిర్విఘ్నముగను, సాంగోపాంగముగను నెఱవేర్చు బడు చుండును. శ్రీవారిచే నెలకొల్పబడి రమారమి పదియాఱువత్సరముల నుండి నిర్విఘ్నముగను, సర్వజనశ్లాఘాపాత్రముగను నడుపబడుచుండిన సరస్వతీపత్రికారాజమే యిందులకుఁ బ్రబలనిదర్శనము.

ఏవంశమునం దీజమీందారుగా రుద్భవించినో యావంశము గొప్పరాజకీయాధికారముగలిగినదియు, మహాదైశ్వర్యయుత మైనదియు నై యలరారెను. ఈవంశజులలో నొక రగు శ్రీవేంకటరాజుగారు కృష్ణాగోదావరీజిల్లాలలో మిగుల సుప్రసిద్ధు లగుటయకాక కారవస్థాన మగు శిరస్తాదారుపదవి నధిష్టించిరి. వీరు లక్ష్మీకటాక్షవైభవంబు కల్మిఁ గృష్ణాజిల్లాలలో నొక జమీని సంపాదించిరి. ఆజమీని వీరికిం గల వేంకటరాయఁడుగారు, రామన్నగారు, పెదసుబ్బారాయఁడుగారు, చినసుబ్బారాయఁడుగారు నను నల్వరువుత్రులలో జ్యేష్ఠు లగు శ్రీవేంకటరాయఁడుగారు దమకుఁగల బుద్ధికుశలతచేతను, సామర్థ్యాతిశయముచేతను నవిభక్తకుటుంబీకులుగనే యుండి సంస్థానము నెక్కు డభివృద్ధిలోనికిం దేఁ గలిగిరి. అనతికాలంబుననే వీరి దానశీలత్వాది సద్గుణగణంబులు నలుదెసలఁ బ్రసరింప సాగెను. వీరి ధర్మాచరణము లం దన్నింటిలో వీరినివాసస్థాన మగు రాజమహేంద్రవరము నుండి వారణాసిదనుకం గల మార్గమధ్యంబునం దచ్చు టచ్చుట నెల కొల్పఁ బడిన సత్రశాల లాచంద్రార్కయశోవిరాజితంబు లై శ్రీరాజాగారి యకాదార్యగుణంబును బ్రకటింపు చున్నవి. మఱియు వీరు రెండు పర్యాయములు సువర్ణంబుతోఁ దులాభారంబునఁదూఁగి తద్ద్రవ్యంబును దమమండలంబునందుఁగల విప్రశ్రేష్ఠులకును నన్నాతురు లగు నిరుపేదలకును బంచిపెట్టి యభినవదానకర్ణుఁడో యన నై హికఖ్యాతియు, నాముష్మికసుఖంబును బడయఁగలిగిరి. సంస్థానము యొమబాధాపీఠితమై యున్నకాలంబున వీరు తమపేదరైతులయొద్దనుండి పన్నులను జేకొన కుండెడివారని తత్సంస్థానకృషీవలులు నేటిదనుక వేనోళ్ళు

గీర్తింపు చుండుటచే వీరు కీర్తికాములనియు, మృతజీవులనియుఁ బ్రశంసించఁ బడు చుందురు.

ఇట్లు సర్వజనశ్లాఘాపాత్రంబుగ జరించి దేహయాత్రను విరమించినపిదప వీరియథాంగలక్ష్మీ సంస్థానకార్యభారంబును వహించెను. అయినను సంస్థానమువిశాలమైనదగుటచేతను వ్యవహారదక్షత యామెకు లేకుండుటచేతను ననతికాలములోనే సంస్థానమును గోలుపోవలసినదాయెను. ప్రస్తుత ముండినపోలవరము, తాడువాయి, జంగారెడ్డిగూడెము, గణపవరము, గూటాలపరగణాలు వేంకట్రాయఁడుగారి సమీపజ్ఞాతీయగు జగన్నాథరావుగారి సొంతము లయ్యెను. ప్రస్తుతకాలమునందు వలె బూర్వ మివి యంతగా నాదాయసమృద్ధిగలవి గా కుండుటచే దదధిపతుల కెక్కుడు లాభకారులుగ నుండక పోయెను. వేంకటరాయనింగారిషరాబీకుటుంబమును జరకాలమునుండి యాశ్రయించుకొని యుండి నందున గూటాలపరగణా సర్వాధికారంబులతో నాయన కొసఁగఁ బడెను. పూర్వకాలమునుండియు నవిభక్తముగ నుండిన కుటుంబ మాతరుణమునందే విభజింపఁబడఁ బ్రయత్నములు సాగుచుండెను. జగన్నాథరావుగారు తమ సొంతమునకై పోలవరముజమీనుంచుకొనిరి. రంగారెడ్డిగూడెము, తాడువాయిపరగణాలు సుబ్బారాయఁడుగారి యధీనము లయ్యెను. గణపవరము రామన్న గారికిలభించెను. ఈ తుదిరెండుజమీలందును జాలభాగము విక్రయింపఁబడెను. మిగిలిన స్వల్పభాగమునైతము దొరతనమువారికి గోలుపోఁబడెను.

పోలవరమున కధిపతులుగ నుండిన జగన్నాథరావుగారు రామచంద్రకృష్ణారావుగారు రను బుత్రకుని గాంచిరి. వీరును దమబాల్యదశ యందే సుగుణాభిరాము లై తండ్రిగారిచే సుశిక్షితులు గాఁ బడి యుండుటచే వారియుక్తవయస్కాలమునందును బ్రజాశారవంబున కెంతయుఁ బాత్రతఁ గాంచఁ గలిగిరి. వీరికి వేంకటజగన్నాథరావుగారు రనునొకపుత్రుఁడును మఱియొకపుత్రికయును గలదు. ఈవేంకటజగన్నాథరావుగారు తల్లిదండ్రుల కనుంగుబిడ్డఁడై యమందానందమును గూర్చుచుండెను గాని దైవాజ్ఞ నుల్లంఘింపఁ జాలక తన యిరు

వదియైదవయేటనే స్వర్గాభిముఖుఁడు గావలసి వచ్చెను. నిజపతివియోగ దుఃఖసాగరనిమగ్న యై యున్న కామాయమ్మగారు భర్తచే నిచ్చుకు వచ్చిన బాలు నొక్కని దత్తపుత్రకునిగ స్వీకరించుకొన నగునట్లనుజ్ఞపడసి యున్న కారణంబునఁ దమసోదరీపుత్రులును, మనప్రస్తుతకథానాయకులును నగు శ్రీరాజా రామచంద్రవేంకటకృష్ణారావుగారిని బుత్ర స్వీకార మొనరించుకొనిరి. ఈరామచంద్రవేంకటకృష్ణారావుగారున్నత పంశోద్భవులనుట నిస్సంశయము. వీరిపూర్వీకులు రాజకీయోద్యోగంబులం దున్నతపదవుల నధిష్ఠించి యుండిరి. శ్రీవారి పెదతాతగారు గు శ్రీ పెద నగరాజరావుగారు మచిలీపట్నమునందుఁగల న్యాయ సభాస్థానంబున (ప్రొవిన్షల్ కోర్టు) నగ్రన్యాయవాదిగ (Bar-at law) నుండి తదితరన్యాయవాదిబృందంబునకు మార్గదర్శకులుగ నుండిరి. వీరు న్యాయార్జనంబునందేకాక యసమానపాండితీపటిమయందును బేరు గాంచిరి. సంస్కృతాంధ్రభాషల యందా మంచికవిత్వమును జెప్పఁగల రనుటకంటె సంస్కృతమునుండి వీరిచే నాంధ్రీకరింపఁబడిన 'శాకుంతలాపరిణయము' ను, సంస్కృతగ్రంథంబులలోఁ బెక్కింటికి వ్రాయఁబడిన వ్యాఖ్యానంబులను బేర్కొనినఁ జాలును.

శ్రీయత కామాయమ్మగారు పూర్వారామచంద్రవేంకటకృష్ణారావుగారి తన దానశీలత్వంబున నవనాగరికప్రపంచమునందగ్రగణ్యురాలుగ నెంచఁబడెను. విద్యార్థుల కెందఱకో ద్రవ్యసాహాయ మొనరించి విద్యాదాన మొసగుటయ యాయమ చేసినమహోపకారము. ఈ సాధ్యమణీసాహాయంబునఁ బట్టపరీక్షయం దుత్తీర్ణులై యున్నతో ద్యోగంబుల నానందించు చుండినవా రామండలంబునందు నేటికిని నాపెమహోపకారంబును సంస్మరించుచునే యుందురు. ఇట్లొకవిద్యా విషయంబునందేకాక సర్వజనోపయోగంబు లగుసత్రములు మున్నగున వెన్నియో యాపెయకాదార్యభావంబును జాటుచునే యున్నవి.

శ్రీరాజా రామచంద్రవేంకటకృష్ణారావుగారు 1871 వ సంవత్సరము నవంబరు 11 వ తేదీని గోదావరీమండలములోని స్వసంస్థానమయిన పోలవరములో జనన మందిరి. తమయైదవయేట శ్రీయత కామా

యమ్మగారిచే దత్తత జేసికొనబడిరి. ఇంగ్లీషుతోపాటు సంస్కృతాంధ్రభాషల నభ్యసించుచు బ్రవేశవిద్యను స్వసాధమునందే ప్రారంభింప గడంగిరి. అయినను జెన్నపురిదొరతనమువారు, రాజకీయవ్యవహారకార్యభారమును నిర్వహించుటలో శ్రీకామాయమ్మగారి సామర్థ్యాతిశయములకు సంతసించియును శ్రీకుమారరాజుగారికి సరియైన విద్యాభివృద్ధి గలుగు చుండుట లేదని సూచింప దొడంగిరి. కుమారునియందు గలయనురాగవిశేషంబుచే నెడఁబాసి యుండుట కష్టతరమని ప్రప్రథమమున భావించియును లోకమునందలి ధనికులలోఁ గొందఱు ప్రేమ యనునెపంబున దమయాత్మజులకు సరి యైనవిద్యాబుద్ధుల గఱవక తుదకు దమకుఁదామె పగతు రగు నట్లుగాక దుదికు విద్యాభ్యాసమున కై 1884 వ సంవత్సరమున రాజమహేంద్రవరమునకు బంపక తప్పినదికాదు. ప్రేమాతిశయముచే బ్రారంభమున నెకించుక శంకించినను విద్యయే జ్ఞాననేత్రమని యెఱిఁగి యన్న దగుటచే దదుపరి నొక్కరాజమహేంద్రవరమునకే కాక దూర్ఘమగు జెన్నపురి మొదలగు పట్టణరాజంబులకును బంపి సంపూర్ణ విద్యావంతునిగఁ జేయ నెక్కుడు పట్టుదలను వహించియుండెను.

ఇట్లు రాజమహేంద్రవరమునందలి పాఠశాలయందుఁ బ్రవేశించి యాపాఠ్యాయలమెప్పు వడయనట్లును, సహపాఠకులకు మార్గదర్శకులుగ నుండునట్లును బఠించుచు దమ పదియావయేట ననగా 1887 వ సంవత్సరమునందే ప్రవేశపరీక్ష (Matriculation Examination) యందు జయ మందిరి. శ్రీకృష్ణారావుగారు తమదృష్టిపథమునందుఁ గలప్రతివిద్యను బట్టుదలతో నభ్యసించు నుత్సాహముగలవారగుటయ కాక, నభ్యసించు మొదలిడినప్రతివిషయము నందును గృతార్థులగుచునే యుండిరి. శ్రీవారికి గణితశాస్త్రమునందును, భాషావిషయమునందును నభిలాష యెక్కుడుగ నుండెను. అంతియే కాక దేశచరిత్రలయందుఁ గనఁబఱచిన యభినివేశమునుబట్టి భాషా ప్రపంచమునందగ్రస్థానమును దప్పక శ్రీవారధిష్ఠింపకపోరనువిషయమును దమవిద్యార్థికాలమునందే సూచించిరి. అంత 1888 వ సంవత్స

రమున రాజమహేంద్రవరమునందుఁ గల కలాశాలలో యఫ్. ఎ. (F. A.) చదువుటకుఁ బ్రారంభించిరి. కాని యాసంవత్సరమునందే (ఆగస్టు నెలలో) పాలకజనని యైన కామాయమ్మగారు పరమపద మగుటచే శ్రీరాజుగారి విద్యాభ్యాసమున కొకింత యాటంకము గలిగెను. అంత మఱుసంవత్సరమునఁ దిరిగి కాలేజిలోఁ బ్రవేశించిరి. కాని యాసంవత్సరమునందుఁ గూడఁ గొన్నియసందర్భములు దట్టమాయెను. ఈకుటుంబముతో నేమియుసంబంధము లేని వేంకటరాజు గారను నొకరు శ్రీకృష్ణారావుగారిదత్తత చెల్లఁ దగినది కా దని యొక దావాను దెచ్చిరి. ఈవ్యాజ్యములో జిక్కుకొనవలసివచ్చుటచేతను దీర్ఘవ్యాధిపీడితు లగుటచేతను 1891వ సంవత్సరమువఱకు విద్యాభ్యాస మొనరించుట కవకాశము చిక్కినది కాదు. విధిబలము చాలనిదినముల యందుఁ గష్టము లన్నియు నొక్కసారియే వైకొనుచుండునుగదా!

1891 వ సంవత్సరంతమున శ్రీరాజుగారి కనుకూలముగనే న్యవహారసంబంధ మగువిషయము లన్నియుఁ బరిష్కరింపఁ బడెను. మనశ్శాంతి గలిగి తిరిగి విద్యాభ్యాస మొనరించుట కవకాశము లభించెను. ఎన్నియాటంకములు దట్ట మైనను బట్టపరీక్షయందు జయ మందవలయు ననుదృఢనిశ్చయముతో జెన్నపురియందుఁ గల క్రీస్టియన్ కాలేజిలో యఫ్. ఏ. తరగతియందుఁ బ్రవేశించి 1893 వ సంవత్సరములో నుత్తీర్ణులైరి. ఆమఱుసటిసంవత్సరమునందు బి. ఏ. చదువ నారంభించి 1896వ సంవత్సరమునం గుభయభాషలయందును సంపూర్ణజయ మందిరి. ఇక దేశచరిత్రయందుఁ గృతార్థత గాంచవలసినభాగమునూత్రము మిగిలి యుండెను గాని యాసంవత్సరముననే సెప్టెంబరు నెలలో దేశారోగ్యము చెఱుటయేకాక జీవితాశ వదలుకొనవలసి సంతకస్థితికి వచ్చిరి. 'విద్యానేవ విజానాతి విద్యజ్ఞనపరిశ్రమ' మనునట్లు భాషావేది యగు నిట్టివిద్యార్థుభుండు భాషాసేవకుల పరిశ్రమ లాలించి తత్తదుచితానుసారంబుగ నెనర్పవలసిన మహోపకారంబు లెన్నియో మిగిలి యున్న వనునంశము దయామయుఁ డగు భగవానుఁ డెఱుఁగనిది కాదు. కావునఁ దిరిగి క్రమక్రమముగా మన

శ్రీరాజాగారి కారోగ్యదశ సంప్రాప్తమయ్యెను. అంత దేశచరిత్రల (History branch)యందును జయ మండ గోరి పరీక్షకు వెళ్లి యాసంవత్సరమునం దనగా 1900న సంవత్సరమున గృతార్థులైరి. ఇట్లు పట్టపరీక్షయందు సంపూర్ణజయ మంది పదంపటి సంస్థానమును స్వపాలనమునకుఁ దీసికొని కాకినాడను నివాసస్థానముగ నేర్పఱచుకొనిరి.

శ్రీరాజా రామచంద్ర వేంకటకృష్ణారావుగారికి దేశచరిత్రలయందు గల యమితోత్సాహముచే వీరు హిందూదేశమునందుఁ గల ముఖ్య పట్టణముల నన్నిటిని దర్శించి యుండిరి. మనపూర్వీకులు తీర్థయాత్రా సేవన మనునెపంబున దేశసంచారమున కెంతయు నుద్రేకంబును గలిగించి యనకాశ మొసంగి యుండిరి. ఇందలి యాముష్మికవిషయము నటుండ నిచ్చినను, నైహికవిషయమునందుఁ గూడ మొకగొప్ప యాదర్శము లేకపోలేదు. దేశసంచార మొనరించువారికి భూత దయయును, బనోపకారపరాయణత్వంబును, లోకానుభవజ్ఞానవిశేషంబును వీరుపమానము అని వేఱుగఁ బ్రశంసింప నవసరము.

శ్రీరాజాగారు పునహాలో నున్న నైన్సు కాలేజీ (Science College) యెడ సదభిప్రాయులై యది మంచి యుపయోగస్థితియందున్న కళాశాల యని వాకొనిరి. ఫెర్గూసన్ కాలేజీ (Ferguson College) యందుఁ గూడ వట్టి యభిప్రాయమునే సూచించిరి. మఱియు సర్వజనక సభను గుఱించి “జనోపయోగంబున కంతగా నుపకరింపక జనుల నుచ్చదశకుం దీసికొనివచ్చుట కావం శేనియుఁ బాటుపడని కొన్ని దక్షిణదేశసభలవలెఁ గాక యీసభ దేశభక్తిపూరిత మై జనసామాన్యము నత్యంతోన్నతపదవికి దెచ్చుటకై మిగులఁ బాటుపడుచున్న” దని సెల విచ్చిరి.

ఇట్లు గావింపఁబడిన దేశసంచారవిశేషముననో లేక విద్యాప్రభావముననో కాని సంస్కరణశీలులై దేశాభ్యుదయకరము లయిన ప్రతియుద్యమమునందును ముందంజ వేయువారైరి. ఉన్నతవిద్యాభ్యాసమునకై యింగ్లాండు దేశమునకుఁ బోవఁ గృతనిశ్చయులై వలయు

దుస్తులనుఁ బరికరములనే కాక టిక్కెట్టును గూడఁ గొని సంసిద్ధులై యున్న సమయమునఁ గొందఱు భిషగ్యులు (Doctors) తద్దేశకాలానుకూల మైన యారోగ్యదశకుఁ దగినస్థితిలో లేకుండుటను నెఱింగించుటచేఁ బ్రయాణము నాపుకొనవలసి వచ్చెను. జాతీయసభను (National Congress) గుఱించి ‘రాజకీయాందోళనము చట్టముల ననుసరించును మితము దప్ప కుండఁగను జేయఁబడవలయు’ నని శ్రీకృష్ణారావుబహదరుగారి యభిప్రాయ మై యున్నది. జాతీయసభాసభ్యులు కొందఱు మితము నతిక్రమించుట కల దనియుఁ దాముమాత్రమియుద్యమమునందుఁ బరిపూర్ణసానుభూతి మొందు చుంటి నునియుఁ దెల్పుచున్నారు. హిందూదేశపు రాజ్యపరిపాలనాస్వాతంత్ర్యవిషయములో నెక్కువపట్టుదలతోఁ బనిసేయు ఎ. బి. హూమ్ (A.O. Hume) దొరగారియెడల వారికిఁ గడుశ్రావణము గలదు. సాంఘికమహాజనసభోద్దేశముల విషయమునఁ గూడ వారి కట్టిశ్రావణమే కలదు. కాని యందు జేయఁబడు దీర్ఘానములు జాలవఱకు నాచరణోఁ బెట్టఁబడు చుండ నందున నా యీసంఘములు విశేషజయప్రదములుగ లే వని వారు సందేహపడు చుందురు. తమయభిప్రాయానుసారంబుగ ధైర్యసాహసంబులతో వర్తింపఁగలవా రొక్క కందుకూరి వీరేశలింగముపంతులు గారేయని వారియెడల శ్రీరాజాగారికి విశేషశ్రావణభావము గలదు. శిథిలస్థితి యందున్న యాంధ్రభాషను బునరుద్ధారణ మొనరించుట కయి 1895 వ సంవత్సరమున “ఆంధ్రభాషోజ్జీవని” యనుపేర నొక సంఘము స్థాపింపఁబడెను. ఆసంఘమునకు శ్రావణసీయు లగు శ్రీయానం దాచార్యులుగా రగ్రాసనాధిపతులుగ నుండ శ్రీరాజాగారు రూపాధ్యక్షులుగ (Vice President) నుండిరి. మఱియుఁ గందుకూరి వీరేశలింగము పంతులుగారిచే జెన్న పురిలో స్థాపింపఁబడిన యనాథశరణాలయంబునకు వీరు సహస్రసూర్యవిరాళమును నిరాటంకముగ నొసఁగి యుండిరి. స్వసంస్థాన మైన పోలవరములో జనోపయోగమునకై యొకచికిత్సాలయమును నెలకొల్పిరి. ఈచికిత్సాలయము తత్ప్రాంతస్థ గ్రామవాసుల కెంతయు నుపకారకారిగ నుండెను. స్వగ్రీయకామాయమ్మగారిచే

గాకినాడకు సమీపమునందుగల క్రొత్తపల్లి గ్రామంబున గట్టింపబడిన సత్రమును శ్రీరాజాగారు నిరాక్షేపముగ నేటిదనుక బోషింపుచునే యున్నాడు. విద్యావిషయిక ప్రయత్నము లసమానము లని చదువరులు ముందు గ్రహింపఁ గలరు.

శ్రీయుత న్యాపతిసుబ్బారావుపంతులుగారిచే రాజమహేంద్రవరమునందు బ్రచురింపఁబడు చుండిన యొక యాంధ్రపత్రిక చెన్నపురిలో నున్న శ్రీకందుకూరి వీశేషలింగముపంతులుగారి యాజమాన్యమునకుఁ గాంపోవఁ బడుటచే మనశ్రీకృష్ణారావుగారు 1898 వ సంవత్సరమున 'సరస్వతి'యనుపేర నొకపత్రికను బ్రచురింపఁ బ్రారంభించి యంతకు బూర్వము ప్రచురింపఁబడు చున్న పత్రిక చెన్నపురికి మార్పబడిన దను లోపము గానరా కుండఁ జేయుటయేకాక యంతకు వేయిరె ట్లధిక ఖ్యాతిగలదానినిగఁ జేసిరి. మఱియు సిపట్టకావతంసంబునందు సర్వజన శ్లాఘాపాత్రంబులును బూర్వాధునికవిపుంగవకృతంబులును, నముద్ర తంబులును నగు గ్రంథరాజంబులను బెక్కింటిని బ్రకటించి, యాంధ్ర భాషామతల్లి కొకనూతనాలంకారము గలిగింపుచుండిరి. శ్రీరాజాగారు కేవల కవిపండితపోషకు లగుటయకాక, తాము పండితప్రభువులును గవిపుంగవులును నైయుండుటచేఁ బత్రిక నిట్టియుచ్ఛదశలో నడుపు చుండు లోక వింతగాదు.

మఱియుఁ దమ యసమానప్రజ్ఞావిశేషంబుచే లోకప్రసిద్ధిని గాంచినవారును శతావధానులును నగు బ్రహ్మశ్రీ ఊరుపతి వేంకటేశ్వర కవివరులు శ్రీరాజావారియాస్థానకవు లయి యుండుటచే నింకఁ బత్రిక యొక్క ప్రాశస్త్యంబును గుఱించి యిచ్చట వేఱుగ వర్ణింప నవసరము లేదు. ఈ పత్రికయందు జక్కనిపద్యకావ్యములు, భాషాంత రీకరణ మొనరింపఁబడిన నాటకములు, చరిత్రములు నూతనశోభా స్పదము లగువితకథలు (Novels) మున్నగునవి ప్రకటింపఁబడు చుండును. నెల కేబదిపుటలుచొప్పున సంవత్సరమున కయిదారు దివ్య మగుగ్రంథములు సమకూడు చుండును. మరియుఁ బత్రిక స్థాపింపఁబడిన యీ పదియాఱువత్సరములనుండి నేటిదనుక రమారమి

నూఱుసంపుటములకుఁ దక్కువ గాకుండ వెలువడి యున్నవి. ఈకార్య స్థానము నందు శ్రీనాథుఁడు, మారన, అనంతభూపాలుఁడు, కందుకూరి రుద్రయ్య, పిల్లలమఱ్ఱి పినవీరభద్రుఁడు మున్నగు పూర్వమహాకవిప్రణీ తంబులును దిరుపతివేంకటేశ్వరకవులు, వడ్డాది సుబ్బారాయకవి, మున్నీ పేక్ అల్లీ నాపేబు, కొమఱ్ఱాజు వేంకటలక్ష్మణరావు యం.ప., మున్నగునాధునికవిపుంగవప్రణీతంబులు నగు నుద్గ్రంథంబు లిందు గలవు. మఱియు నేతత్పత్రికాధిపతులును, మనకథానాయకులును నగు శ్రీరాజా రామచంద్రవేంకటకృష్ణారావు బహదరు (బి. ప.) గారిప్రణీత ములు గూడ నిందుఁ బెక్కులు గలవు. వానింగూర్చి యీక్రింద నించుక సంక్షేపముగఁ బొందుపఱచు టప్రస్తుత మని మాచదువరులు దలంప కుండెదరుగాక.

1 రాజతరంగిణి:—ఇది సంస్కృతభాషలోఁ గల్పణపండితునిచే వ్రాయఁబడిన కాశ్మీరదేశప్రభువులచరిత్రము ననుసరించి తెలుఁగున నిర్దుష్ట మగు శైలిలో రచింపఁబడినది. ఇది యిన్నూ టేబదిపుటలతో రెండు సంపుటములుగను, సప్తతరంగములుగను విభజింపఁబడి యున్నది. ఈ గ్రంథమునుగుఱించి గ్రంథవిస్తరభీతిచే నెక్కుడు విపులముగ వివరింప నోపక, యాయా తరంగప్రారంభంబుల రచింపఁ బడినపద్యము లెంతయు మనోహరంబులుగ నుండుటచే వానిలోఁ గొన్నింటినిమాత్ర మీక్రిందఁ బొందుపఱచు చున్నాఁడను—

- “గీ. భూషణాహిఁజారత్నః+భూరికాంతి । తనదు నెమ్మెన సిచయ మై+తనరుచుండ లీనముక్తావళీరాజమాన మగుచు । నలరు హరకల్పవృక్షము+నాశ్రయింతు.
- సీ. ఏచహాచహుఘాల+సీమఁ జెన్నలరారు, వహ్నిః+ఖాంక వి+భ్రమముతోడ నేధన్యకర్ణంబు+లెసకంబు వహియించు, జృంభితకుండలి+శ్రీలతోడ నే నేల్పువత్సమి+సావహిల్లగఁ జేయు, నురుచిరాహీన కం+చుకముతోడ నేగణ్యకంధరా+భాగంబు చెలువారు, స్వచ్ఛహా జలధిజ+చ్ఛాయతోడ
- శే. నేమహాదేవుఁ డర్థనా+రీకుండగుచు । వృషభవాహనుండని భగ+వినుతికెక్కి పరగు నాతని దక్షిణ+వాచభాగ । ములను నేదేని సిరులిచ్చి+ప్రోవఁ గాత.



మ. అజగోశ్చ్యంగములకా ఘటించి విలు సేయంగాలునో యెవ్వఁ డా తృణాదేహంబునఁ గూర్చెనో యవఁడు మఃత్త్యత్వంబు దంతిత్వముకా నిజదేహంబునఁ దాల్చెనో యవఁడు తఃస్వీపుంస్వనూపంబు ల ట్టి జగన్మాన్య విచిత్రకార్యకుశలుం డెందంబున న్నిల్పెదకా.

న. వలదిభక్త్యుత్తి దీని తలఁపాఁడు కుచోచిత హక్తి లాభి కే లభికకాత్మి? వీనఁ గొనఁ డాఁ గనుగోయికఁ గాటు కంచు నె చెల్లి వపురగ్ధసంఘటనఁ డేయుతతీం బ్రతి నెప్పి యింకఁ జి ల్వలు వల దన్న మా ర్వలుకుఁపద్ధతి నెంచు హుం దలంచెదకా.

మ. ఈమం దున్న ఫణీంద్రమేనికని దా డ శ్రీమూర్తి సంక్షేపము న్నెగవె స్పృశ్య నెవండు వైజఘనవేణీవేష్ట నాలక్యతికా గిరిపుత్రీతనువల్లితో సరిగ నేఁకీభావముం గొన్న యా హు నిమ్మేను నిరంతి వాయుముగ మీ డ కానందముం గూర్చుతకా.

ఉ. సాములు నీకురుల్ దుచికిఁ డ బాత్రములే మదపుంస్పికంబు నా గో చుగు తావకీకగళఁ డ గోవులకుకా వికసించెఁ జూడు మీ సాములదృష్టి యంచు నోకఁ డ వాక్యము ద్వ్యర్థిగ నిర్దు రాడు న ట్టిమెయిఁ బల్కు నగ్ధననిఁ తేక్యరునాలుక మమ్ముఁ బ్రోవుతకా.

ఉ. గాలియు నాకులుం దినుచుఁ డ గానలలోఁ దప మున్న దాని కి మే లచుకోకు మట్టివె నుఁమీ చిలువో వృషభంబు వాని కిఁ జాలెనె; ప్రేమచేతఁజూమి డ సామెయి నీ కిదె భర్తఁ డంచు స్వ శ్రీలు నుతింపఁ గా నలకు డ శీతగిరింద్రకుమారి నెన్నెదకా.

న. నిను జననికా సృజించె విధి డ నిర్మల మా పితృకుంశమందు నీ వనువుగ సంఘవేళల జఁపాధరపారికయొద్ద నుండు వం చును గిరిపుత్రి యీ నెడపుఁచుం గపటస్తుతిఁజేసి సంఘ్యకుకా చువమున మ్రొక్కు నీశ్వరుండు డ మాచుగ లోకము లేలుఁ గావుతకా."

2 సాహసికకథార్ణము:— ఇందు రాజపుత్రస్థానములోని కొన్ని చక్కనికథలు మనోహర మగుశైలిలో వర్ణింపబడి యున్నవి.

3 అపవాదతరంగిణి:— ఇది షెరిడనుయొక్క 'స్కూల్ ఫర్ స్కాండో' అను సింగ్లీ షునాటకమునుండి యాంధ్రీకరింపబడిన వచన

రూపముగ నున్న యొక నాటకము. ఇది సీతీబోధకమును హాస్యరసప్ర థానమును నై మిగుల సులభశైలిలో రచింపబడినది.

4 ప్రభువిశ్వాసము:— ఇందు హూణరాజ్యారంభమునుండి నెఱిదనుక మనదేశమునకు లభించు చుండినమహోపకారంబు లెన్ని యో విస్తృతంబుగ వర్ణింపబడి యున్నవి. ఈగ్రంథాంతమున నీదిగువ పద్యమును గలదు:—

"ఉ॥ స్వస్తి నిజాధిరాజ్యతలఁసంతతభాగ్రవిమూర్తికికా ద్రిలో క స్తవసీమకీర్తి కరిగర్వవిజృంభణతానివర్తికికా నిస్తులధర్మవర్తికి ననింద్య సమానదయాప్రపూర్తికికా శస్తజనానునర్తికిని డ జార్జిసమాహ్వాయచక్రవర్తికికా॥"

ఈ వైనం బేర్కొన్న గ్రంథములను గాక మిల్లర్, కాటర్ ము న్నగు సత్పురుషుల జీవితములను, మఱి కొన్ని చిన్ని పాత్రములను రచించి యుండిరి. శ్రీరాజాగారి కిట్లు భాషావిషయమునందేకాక రాజ కీయవిషయములందును నెక్కు డభిరుచి గలిగి యుండుటచే వీ రనేక సభల కాహ్వానింపబడి గంభీరోపన్యాసముల నిచ్చు చుందురు. వీరి రాజభక్తి స్తవసీయ మైన దని 1911వ సంవత్సరమునందుఁ బ్రకటింపఁ బడిన 'సరస్వతి' పదమూడవసంపుటము పండ్రెండవసంచిక వలనఁ దెల్ల మగు చున్నది. అందు శ్రీజార్జి చక్రవర్తిగారిపట్టాభిషేకసందర్భమును గుఱించి యాంధ్రదేశమునందుఁ గల సమస్తకవిపుంగవులచేతను బద్య ముల వ్రాయింపఁజేసి ప్రకటించిరి. ఈ సంపుటమునందు నూర్గురుకవులు రచించిన భిన్నరుచులుగలపద్యము లనేకములు గలవు. ఇట్లు సంచిక యంతయు రాజభక్తిపూరిత మై పట్టాభిషేకవిషయమును గుఱించి రచింపఁ బడిన దగుటచే దీనికి 'కారొనేషా' సంచిక యని పేరిడి శ్రీ జార్జిప్రభు కర్పణముసేయు తమయద్దేశము నీదిగువపద్యద్వయముచే స్పష్టపఱచిరి.

"మ॥ పవనూండేఁడుల యీడువచ్చెఁ జదివెకా డ భాషాప్రపంచంబు దొ డ్డి మాబ్రాహ్మవివాహకాల మది దాటం జేయఁగారాదు, నీ

పదదాస్యం బాసరించుచున్ ముదమునన్ ♦ వర్ణింఁగా నెంచుచు  
న్నది జ్యోత్స్వర! మాసరస్వతిని గాఁగ్గం జేతుఁ దైశోఁగఁజే॥

ఉ॥ పుట్టిన దాదిగా వరుసుప్రోకలజోలికిఁ బోక, మున్నుగాఁ  
బుట్టినఁగుంటికిఁ బరువు ♦ పొంపిరి నోవఁ జరించి నట్టి మా  
శట్టిని మాసరస్వతిని ♦ బట్టపుగాజవు నీవు కూర్చిఁ జే  
పట్టుట మాయదృష్టవరిపాకము గా దొకొ జ్జాదిభూపక్షి॥”

శ్రీరాజాగారి గూదార్యగుణమును మఱి రెండుపజ్జులు  
వ్రాయ నుత్సాహపడు చున్నాను. వీరు భాషాసేనకుల నాదరించుటలో  
నగ్రగణ్యులని చెప్పక తప్పదు. త మ్మాశ్రయింపవచ్చిన నేరి కైవసను  
నెట్టిసమయమునం దైనను దర్శన మిచ్చుటయంపను, దనుపరి వారి  
వారివిజ్ఞాపనముల నాలకించుటయంగును సదా సంసిద్ధులై యుండుట  
యేకాక తత్తగుచితానుసారంబుగ నాదరించుచునే యుండును. శ్రీవారి  
దర్శన మొనరించి విఫలమనోరథులై యేగినవా నొక్కఁగురు నుండ  
రని ద్భ్రముగఁ జెప్పవచ్చును.

ఇట్టి యర్థిజనమందారులును, భాషాపోషకులును నగు శ్రీరాజా  
రానుచంద్రవేంకటకృష్ణారావుబహదరుగారికి దయామయుఁ డగుభగ  
వానుఁ బాయురానో ద్యైశ్వర్యాభివృద్ధి యొసఁగి రక్షించుఁగాత.